



ТАТАРСТАН РЕСПУБЛИКАСЫ ЗАКОНЫ

Татарстан Республикасында креатив (ижади) индустрияләрне үстерү турында

Татарстан Республикасы
Дәүләт Советы тарафыннан
2025 елның 18 апрелендә
кабул ителде

1 статья. Әлеге Законның жайга салу предметы

Әлеге Закон «Россия Федерациясендә креатив (ижади) индустрияләрне үстерү турында» 2024 елның 8 августындагы 330-ФЗ номерлы Федераль закон (алга таба – Федераль закон) нигезендә Татарстан Республикасында креатив (ижади) индустрияләр (алга таба – креатив индустрия) өлкәсендә аерым мәсьәләләрне жайга сала, шулай ук креатив индустрияләр өлкәсендә Татарстан Республикасы дәүләт хакимияте органнары вәкаләтләрен билгели.

2 статья. Креатив индустрияләр өлкәсендә хокукий жайга салу

Креатив индустрияләр өлкәсендә хокукий жайга салу Россия Федерациясе Конституциясенә, Татарстан Республикасы Конституциясенә нигезләнә һәм Федераль закон, башка федераль законнар, Россия Федерациясенә башка норматив хокукий актлары, әлеге Закон, Татарстан Республикасының башка законнары һәм Татарстан Республикасының башка норматив хокукий актлары белән гамәлгә ашырыла.

3 статья. Әлеге Законда кулланыла торган төп төшенчәләр

Әлеге Законда кулланыла торган төп төшенчәләр Федераль закондагы мәгънәләрендә кулланыла.

4 статья. Креатив индустрияләр өлкәсендә Татарстан Республикасы дәүләт хакимияте органнары вәкаләтләре

1. Креатив индустрияләр өлкәсендә Татарстан Республикасы Дәүләт Советы вәкаләтләренә түбәндәгеләр керә:

1) креатив индустрияләр өлкәсендә мөнәсәбәтләрне законнар белән жайга салу;

2) креатив индустрияләр өлкәсендә Татарстан Республикасы законнары үтәлешен тикшереп тору;

3) Россия Федерациясе законнарында һәм Татарстан Республикасы законнарында каралган башка вәкаләтләрне гамәлгә ашыру.

2. Креатив индустрияләр өлкәсендә Татарстан Республикасы Министрлар Кабинеты вәкаләтләрненә түбәндәгеләр керә:

1) креатив индустрияләр өлкәсендә вәкаләтле Татарстан Республикасы башкарма хакимияте органын билгеләү (алга таба – вәкаләтле орган);

2) Татарстан Республикасында эшчәнлек алып баручы креатив индустрияләр субъектлары реестрын булдыру һәм алып бару тәртибен, шул исәптән күрсәтелгән реестрга креатив индустрияләр субъектлары турында белешмәләрне кертү һәм аннан төшереп калдыру тәртибен, билгеләү;

3) физик затларны, юридик затларны һәм индивидуаль эшкуарларны креатив индустрияләр субъектларына кертү критерийларын билгеләү;

4) физик затларның, юридик затларның һәм индивидуаль эшкуарларның әлеге өлешнең 3 пункты нигезендә билгеләнгән креатив индустрияләр субъектларына кертү критерийларына туры килүен раслау тәртибен билгеләү;

5) Татарстан Республикасында өстенлекле креатив индустрияләрне ачыклау критерийларын билгеләү;

6) Татарстан Республикасы Министрлар Кабинетының «Интернет» мәгълүмат-телекоммуникация челтәрендәге рәсми сайтында Татарстан Республикасында креатив индустрияләргә ярдәм инфраструктурасы турында белешмәләрне, Россия Федерациясе субъектларында креатив индустрияләргә ярдәм инфраструктурасы турында белешмәләрнең Федераль законның 4 статьясындагы 2 өлешенен 4 пункты нигезендә расланган үрнәк составын исәпкә алып, урнаштыру тәртибен билгеләү, шул исәптән мондый белешмәләрнең составын раслау, һәм мондый белешмәләрне урнаштыру, шулай ук күрсәтелгән сайтта Федераль законның 14 статьясындагы 2 өлешендә каралган мәгълүматны урнаштыру тәртибен билгеләү;

7) Татарстан Республикасында креатив индустрияләргә ярдәм инфраструктурасына керә торган Татарстан Республикасы мөлкәтен билгеләү;

8) Татарстан Республикасында креатив кластер төзегәндә файдаланыла торган Татарстан Республикасы мөлкәтен билгеләү;

9) креатив индустрияләр өлкәсендә вәкаләтләрне гамәлгә ашыру өчен оешмалар төзү;

10) креатив индустрияләр өлкәсендә Россия Федерациясе законнары һәм Татарстан Республикасы законнары нигезендә башка вәкаләтләрне гамәлгә ашыру.

3. Креатив индустрияләр өлкәсендә вәкаләтле орган вәкаләтләрненә түбәндәгеләр керә:

1) физик затларның, юридик затларның һәм индивидуаль эшкуарларның Татарстан Республикасы Министрлар Кабинеты тарафыннан билгеләнгән креатив индустрияләр субъектларына кертү критерийларына туры килүен раслауны гамәлгә ашыру;

2) Татарстан Республикасында эшчәнлек алып баручы креатив индустрияләр

субъектлары реестрын булдыру һәм алып бару;

3) территориянең Федераль законның 4 статьясындагы 1 өлешенең 3 пункты нигезендә билгеләнгән тәртиптә территорияне креатив кластер дип тану критерийларына туры килүен раслауны гамәлгә ашыру;

4) Татарстан Республикасы Министрлар Кабинеты тарафыннан билгеләнгән Татарстан Республикасында өстенлекле креатив индустрияләрне ачыклау критерийлары нигезендә Татарстан Республикасында өстенлекле креатив индустрияләр исемлеген булдыру;

5) креатив индустрияләр өлкәсендә Россия Федерациясе законнары һәм Татарстан Республикасы законнары нигезендә башка вәкаләтләрне гамәлгә ашыру.

4. Креатив индустрияләр өлкәсендәге вәкаләтләрне гамәлгә ашыру өчен Татарстан Республикасы Министрлар Кабинеты яисә вәкаләтле орган тарафыннан консультация бирү һәм (яисә) эксперт органнары төзелергә мөмкин.

5 статья. Татарстан Республикасында эшчәнлек алып баручы креатив индустрияләр субъектлары реестры

1. Татарстан Республикасында эшчәнлек алып баручы креатив индустрияләр субъектлары реестрына креатив индустрия субъекты турында белешмәләр Татарстан Республикасы Министрлар Кабинеты тарафыннан билгеләнгән тәртиптә кертелә.

2. Татарстан Республикасында эшчәнлек алып баручы креатив индустрияләр субъектлары реестрына кертелә торган креатив индустрияләр субъектлары турында белешмәләр составы Федераль закон нигезендә билгеләнә.

3. Татарстан Республикасында эшчәнлек алып баручы креатив индустрияләр субъектлары реестрында булган белешмәләр Федераль законның 4 статьясындагы 1 өлешенең 2 пункты нигезендә билгеләнгән тәртиптә креатив индустрияләр субъектларының бердәм реестрына кертелә.

6 статья. Креатив индустрияләргә ярдәм инфраструктурасы

1. Креатив индустрияләргә ярдәм инфраструктурасы Федераль закон нигезендә билгеләнә.

2. Татарстан Республикасында креатив индустрияләргә ярдәм инфраструктурасы турындагы белешмәләр элекке Законның 4 статьясындагы 2 өлешенең 6 пункты нигезендә билгеләнгән тәртиптә Татарстан Республикасы Министрлар Кабинетының «Интернет» мәгълүмат-телекоммуникация челтәрендәге рәсми сайтында урнаштырыла.

3. Татарстан Республикасында креатив индустрияләргә ярдәм инфраструктурасы турында белешмәләр креатив икътисад өлкәсендә дәүләт сәясәтен эшләү һәм норматив-хокукий жайга салу функцияләрен гамәлгә ашыруга вәкаләтле федераль башкарма хакимият органына элекке орган билгеләгән тәртиптә тапшырыла.

7 статья. Креатив индустрияләр өлкәсендә дәүләт ярдәме чаралары

1. Креатив индустрияләрне үстерү өчен уңай шартлар тудыру максатларында Татарстан Республикасында эшчәнлек алып баручы креатив индустрияләр субъектлары реестрына кертелгән һәм Федераль законның 10 статьясында билгеләнгән шартларга туры килә торган креатив индустрияләр субъектларына Татарстан Республикасы законнары һәм башка норматив хокукый актлары нигезендә дәүләт ярдәме чаралары күрсәтелергә мөмкин.

2. Креатив индустрияләр өлкәсендә дәүләт ярдәме креатив индустрияләр субъектларына финанс ярдәме, мөлкәти ярдәм, белем бирү, консультация бирү ярдәме, мәгълүмати һәм башка төрле ярдәм күрсәтү юлы белән башкарылырга мөмкин.

3. Креатив индустрияләр өлкәсендә финанс ярдәме һәм (яисә) мөлкәти ярдәм алган креатив индустрияләр субъектлары тарафыннан Федераль законның 15 статьясы нигезендә тапшырыла торган креатив продуктны булдыруга, эчке һәм тышкы базарларга чыгаруга ярдәм итүгә, таратуга һәм (яисә) сатуга чыгымнар күләме һәм интеллектуаль эшчәнлек нәтижәләрен булдыруга чыгымнар күләме турында белешмәләр, шулай ук креатив продуктны таратудан һәм (яисә) сатудан табыш күләме һәм интеллектуаль эшчәнлек нәтижәләренә һәм индивидуаль чараларга хокуклар белән эш итүдән табыш, шул исәптән мондый нәтижәләр һәм чаралар чагыла торган матди чыганаclarны сатудан табыш, күләме турында белешмәләр Татарстан Республикасында эшчәнлек алып баручы креатив индустрияләр субъектлары реестрына кертелә.

8 статья. Әлеге Законның үз көченә керүе

Әлеге Закон рәсми басылып чыккан көннән соң 10 көн узгач үз көченә керә.

Татарстан Республикасы
Рәисе



Р.Н. Миңнеханов

Казан, Кремль
2025 ел, 26 апрель
№ 32-ТРЗ